



ಕೇರಳ ಸರ್ಕಾರ

ಕಾನೂನು (ಶಾಸನ ರಚನೆ-ಇ) ಇಲಾಖೆ

ಅಧಿಸೂಚನೆ

ನಂ. 23475/ಲೆ. ಇ1/2018/ಕಾನೂನು. ತಿರುವನಂತಪುರಂ, 2018 ಡಿಸೆಂಬರ್ 20,
1194 ಧನು 5/
1940 ಅಗ್ರಹಾಯನ 29.

ಕೇರಳ ರಾಜ್ಯ ವಿಧಾನಸಭೆಯ ಈ ಕೆಳಗಿನ ಅಧಿನಿಯಮವನ್ನು ಸಾರ್ವಜನಿಕರ ತಿಳುವಳಿಕೆಗಾಗಿ ಈ ಮೂಲಕ ಪ್ರಕಟಿಸಲಾಗುವುದು. ವಿಧಾನಸಭೆಯು ಮಂಜೂರು ಮಾಡಿದಂತಹ ಮಸೂದೆಗೆ 2018 ಡಿಸೆಂಬರ್ 20ನೇ ದಿನಾಂಕದಂದು ರಾಜ್ಯಪಾಲರ ಅನುಮತಿ ಲಭಿಸಿತು.

ರಾಜ್ಯಪಾಲರ ಆಜ್ಞಾಪ್ರಕಾರ,

ಬಿ. ಜಿ. ಹರೀಂದ್ರನಾಥ್,

ಕಾನೂನು ಕಾರ್ಯದರ್ಶಿ.

2018ರ 31ನೇ ಅಧಿನಿಯಮ

2018ರ ಕೇರಳ ಪೋಲೀಸ್ (ತಿದ್ದುಪಡಿ) ಅಧಿನಿಯಮ

2011ರ ಕೇರಳ ಪೋಲೀಸ್ ಅಧಿನಿಯಮವನ್ನು ಮತ್ತಷ್ಟು ತಿದ್ದುಪಡಿ ಮಾಡುವುದಕ್ಕಿರುವ

ಒಂದು

ಅಧಿನಿಯಮ

ಪೀಠಿಕೆ.—2011ರ ಕೇರಳ ಪೋಲೀಸ್ ಅಧಿನಿಯಮವನ್ನು ಇನ್ನು ಮುಂದಿನ ಅಗತ್ಯಗಳಿಗಾಗಿ ಮತ್ತಷ್ಟು ತಿದ್ದುಪಡಿ ಮಾಡುವುದು ಯುಕ್ತವಾಗಿರುವುದರಿಂದಲೂ;

ಭಾರತ ಗಣರಾಜ್ಯದ ಅರುವತ್ತೊಂಬತ್ತನೇ ವರ್ಷದಲ್ಲಿ ಈ ಕೆಳಗಿನಂತೆ ಅಧಿನಿಯಮ ಮಾಡಲಾಗುವುದು:—

1. ಸಣ್ಣ ಹೆಸರು ಮತ್ತು ಪ್ರಾರಂಭ.—(1) ಈ ಅಧಿನಿಯಮವನ್ನು 2018ರ ಕೇರಳ ಪೋಲೀಸ್ (ತಿದ್ದುಪಡಿ) ಅಧಿನಿಯಮವೆಂದು ಕರೆಯಬಹುದು.

(2) ಇದು 2018 ನವಂಬರ್ 5ನೇ ದಿನಾಂಕದಂದು ಜಾರಿಗೆ ಬಂದಿರುವುದಾಗಿ ಭಾವಿಸತಕ್ಕದ್ದು.

3. 112ನೇ ವಿಭಾಗದ ತಿದ್ದುಪಡಿ.—2011ರ ಕೇರಳ ಪೋಲೀಸ್ ಅಧಿನಿಯಮ (2011ರ 8) (ಇನ್ನು ಮುಂದೆ ಪ್ರಧಾನ ಅಧಿನಿಯಮವೆಂದು ಉಲ್ಲೇಖಿಸಲ್ಪಡುವುದು)ದ 112ನೇ ವಿಭಾಗದಲ್ಲಿ, (4)ನೇ ಉಪ-ವಿಭಾಗದ ನಂತರ ಈ ಕೆಳಗಿನ ಉಪ-ವಿಭಾಗಗಳನ್ನು ಸೇರಿಸತಕ್ಕದ್ದು, ಅದೇನೆಂದರೆ:—

“(5) ರಾಜ್ಯ ಅಥಾರಿಟಿಯ ಚೀಫ್‌ಪರ್ಸನ್ ಅಥವಾ ಅವರು ಅಧಿಕೃತಗೊಳಿಸಿರುವ ಯಾವುದಾದರೂ ಸದಸ್ಯ ಅಥವಾ ಸದಸ್ಯರಿಗೆ, ಆಯಾಯ ವಿಷಯದಂತೆ, ಅಂತಹ ಅಥಾರಿಟಿಯ ಕರ್ತವ್ಯಗಳನ್ನು ದಕ್ಷವಾಗಿ ನಿರ್ವಹಿಸುವುದರ ಅಗತ್ಯಕ್ಕಾಗಿ, ಅಂತಹ ಅಥಾರಿಟಿಯ ಸಮಕ್ಷದಲ್ಲಿ ಸಲ್ಲಿಸಿರುವ ಅರ್ಜಿಗಳ ಮೇಲೆ ಸ್ವತಂತ್ರ ಅಥವಾ ಸಂಯುಕ್ತವಾದ ತೀರ್ಮಾನ ಕೈಗೊಳ್ಳಬಹುದಾಗಿದೆ.

(6) ಜಿಲ್ಲಾ ಅಥಾರಿಟಿಯ ಚೇರ್‌ಪರ್ಸನ್ ಅಥವಾ ಅವರು ಅಧಿಕೃತಗೊಳಿಸಿರುವ ಯಾವುದಾದರೂ ಸದಸ್ಯ ಅಥವಾ ಸದಸ್ಯರಿಗೆ, ಆಯಾಯ ವಿಷಯದಂತೆ, ಅಂತಹ ಅಥಾರಿಟಿಯ ಸಮಕ್ಷದಲ್ಲಿ ಸಲ್ಲಿಸಿರುವ ಅರ್ಜಿಗಳ ಮೇಲೆ ಸ್ವತಂತ್ರ ಅಥವಾ ಸಂಯುಕ್ತವಾದ ತೀರ್ಮಾನ ಕೈಗೊಳ್ಳಬಹುದಾಗಿದೆ.”.

3. ತೀರ್ಪಾಗದೆ ಅಸ್ತಿತ್ವದಲ್ಲಿರುವ ಕೆಲವು ಅರ್ಜಿಗಳಿಗೆ ಸಂಬಂಧಿಸಿ ಹಾಗೂ ಇತರ ಕೆಲವು ವಿಷಯಗಳಿಗೆ ಸಂಬಂಧಿಸಿ ಇರುವ ವಿಶೇಷ ಉಪಬಂಧ.—ಪ್ರಧಾನ ಅಧಿನಿಯಮದಲ್ಲಿ ಅಥವಾ ಅದರ ಕೆಳಗೆ ರಚಿಸಿರುವ ಕಾನೂನಿನಲ್ಲಿ ಅಥವಾ ಯಾವುದಾದರೂ ನ್ಯಾಯಾಲಯದ ತೀರ್ಪಿನಲ್ಲಿ, ದಿಕ್ರಿಯಲ್ಲಿ ಅಥವಾ ಆದೇಶದಲ್ಲಿ ಏನೇ ಅಡಕವಾಗಿದ್ದರೂ, ಆಯಾಯ ವಿಷಯದಂತೆ, ರಾಜ್ಯ ಅಥಾರಿಟಿಯ ಅಥವಾ ಜಿಲ್ಲಾ ಅಥಾರಿಟಿಯ ಸಮಕ್ಷದಲ್ಲಿ ಪ್ರಧಾನ ಅಧಿನಿಯಮದ ಪ್ರಾರಂಭ ದಿನಾಂಕದಿಂದ ಸಲ್ಲಿಸಿರುವ ಹಾಗೂ ತೀರ್ಪಾಗದೆ ಅಸ್ತಿತ್ವದಲ್ಲಿರುವುದಾದ ಎಲ್ಲಾ ಅರ್ಜಿಗಳಿಗೆ ಸಂಬಂಧಿಸಿ ಯಾವುದಾದರೂ ನ್ಯಾಯಾಲಯದ ತೀರ್ಪಿಗನುಸಾರವಾಗಿ ಪ್ರಸ್ತುತ ಅಥಾರಿಟಿಗಳು ಮತ್ತಷ್ಟು ತೀರ್ಪುಗೊಳಿಸಬೇಕಾದಂತಹ ಯಾವುದಾದರೂ ವಿಷಯಗಳಿಗೆ ಸಂಬಂಧಿಸಿ ಈ ಅಧಿನಿಯಮದ ಪ್ರಕಾರ ತಿದ್ದುಪಡಿ ಮಾಡಲ್ಪಟ್ಟ ಪ್ರಧಾನ ಅಧಿನಿಯಮದ 112ನೇ ವಿಭಾಗದ (5) ಹಾಗೂ (6)ನೇ ಉಪ-ವಿಭಾಗಗಳ ಉಪಬಂಧಗಳು ಅನ್ವಯವಾಗುವುದಾಗಿದೆ.

4. ರದ್ದತಿ ಮತ್ತು ರಕ್ಷಣೆ.—(1) 2018ರ ಕೇರಳ ಪೊಲೀಸ್ (ತಿದ್ದುಪಡಿ) ಅಧ್ಯಾದೇಶ (2018ರ 56)ವು ಈ ಮೂಲಕ ರದ್ದುಗೊಂಡಿರುವುದು.

(2) ಅಂತಹ ರದ್ದತಿಯಲ್ಲಿ ಏನೇ ಒಳಗೊಂಡಿದ್ದರೂ, ಪ್ರಸ್ತುತ ಅಧ್ಯಾದೇಶದ ಪ್ರಕಾರ ತಿದ್ದುಪಡಿಗೊಂಡ ಪ್ರಧಾನ ಅಧಿನಿಯಮದ ಪ್ರಕಾರ ಮಾಡಿದ ಯಾವುದೇ ಕಾರ್ಯ ಅಥವಾ ಕೈಗೊಂಡ ಯಾವುದೇ ಕ್ರಮವನ್ನು ಈ ಅಧಿನಿಯಮದ ಪ್ರಕಾರ ತಿದ್ದುಪಡಿಗೊಂಡ ಪ್ರಧಾನ ಅಧಿನಿಯಮದ ಪ್ರಕಾರ ಮಾಡಿದುದಾಗಿ ಅಥವಾ ಕೈಗೊಂಡುದಾಗಿ ಭಾವಿಸತಕ್ಕದ್ದು.